

BIEŁARUSKAJA

KRYNICA

PALITYČNAJA, HRAMADZKAJA I LITERATURNAJA HAZETA.

Adres Redakcyi i Administracyi:

WILNIA, LUDWISARSKAJA 1-19. (Wilno, Ludwisarska 1-19)
Redakcyja adčynien: ad 9 hadz. ran. da 4 hadz. wieč.„Biel. KRYNICA“ kaštuje na hod—10 zał., na paŭhoda—
5 zał., na 3 miesiacy — 3 zał., na 1 miesiac — 1 zał.
HAZETA WYCHODZIĆ RAZ U TYDZIEŃ.

Cena abwiestak:

na 1-šaj staroncy 30 hr., 2 i 3 — 25 hr., na 4-aj —
20 hroš. — za radok drobnaha druku ū adnej paloscy.

NOWAHODNIAJE.

Skazaŭ niechta, što „usie wialikija dumki rodziacca a hadzinie biez piaci minut dwanaccataj“. Kali heta praŭda, dyk wyjšaŭšaja z kruhoŭ tak zwanych rehijanalistychn — B.B. caŭ dumka haspadarčaje dapamohi biełaruskim ziemlam cierz hałowy biełaruskich parlamentarnych pradžaŭnikoŭ (pasłoŭ) była nia čym inšym, jak zwyčajnym tolki — darujcie — niedanoskam. I jak takaja — zamoŭkła pierš, čymsia żyć pačala. Nienaturalnamu twor nienaturalnaja i śmierć.

Nia pieršaja i nie apošniaja heta krasačka polskich wojčymaŭ dla mienšaściowych — u tym liku i *biełaruskich* — pasynkaŭ. Usioroŭna, pad jakim znakam henyja wojčymy „chryščany“: ci to pad starym N. D. (jazykowaja ustawa, utrakwistyčnyja školy), ci to pad nowym — B.B. (tolki što pakazanyja „migdały“ z B.B.-aj ciaplarni razem z „biełaruskaj sanacyjaj“). Apošnija padziei ū halinie polska-katolickaj kaścielnaj palityki na biełaruskich abšarach (biazłaŭny list Wil. Arcyb.-Mitrapalita Jałbżykoŭskaha) najwyraźniej pakazali, što i pakutničy duch Siemaškaŭ nad nami ūšciaŭ jašče mroić...

Hetulki duchaŭ spawiwajuć biełaruskiju katylsku na parozie Nowaha Hodu!
Nie damosia!

Kažamo heta nie „na ūźwiej wiecier“, a z hłybokaha pierakanańnia ab niepieramožnaj sile nurtujućaj siańnia ū biazdoŭni šyrokich biełaruskich narodnych masaŭ. Siła heta zadziwiła swaim razhonam i najlepšych dahetul znaŭcaŭ našaje wioski. Stychijny wodruch, jakim spatkany byŭ apošni hetak niesprawiadliwy i kryŭdny zahad Wil. Arcybiskupa Jałbżykoŭskaha, pakazaŭ jasna ūsiamu światu nia tolki adzinahałosnaje abureńnie, ale i nia mienšaha dziwa wartuju wytrywałość, taktoŭnaść narodnych masaŭ, nie dajućychsia sprawakawacca da nierazważnych čynaŭ nawat takimi pastupkami žodzišnaha probašča ks. Droniča... Hetu wytrywałość u šyrokich masach cenimo nia raz bolš, čymsia ichniuju nawat świe damaść, bo bačymo ū hetym zadatak nikoli nia traciačajsia narodnaj kultury, jakaja zaŭsiody pieramoža.

Uwachodzimo, znača, u Nowy Hod pracy z nadziejami abapiortymy na ūłasnym tolki Narodzie. I dalej, jak dahetul, staimo na tym punkcie hľadzańnia, što wartaść sapraŭdnuju majuć dla nas tolki tyja zdabyčy, jakija zdabyty byli ūłasnymi siłami i ūłasnej wolaj. Pakul siły našy ū paraŭnańni z siłami pracuńnika buduć małymi, datu adžynym sposabam zmahańnia budzie dla nas samapomač.

U ideowym zmahańni, jak i dahetul, pastarajemsia być rečowym i biezstaronnymi.

Wynosi ačy na pawierch hetyja paru punktaŭ z swajej prahramy, zaścierahajem biazumoŭnuju swaju solidarnaść z našaju prahramaju, jak celaščiu.

Našaj pracy ū Nowym Hodzie pamažy Boža!

Za 1928 hod

(Hladzi „B. Krynica“ Nr. 1)

I Biełaruskaje palityčnaje žyćcio.

Ciapier piarodziem da apošnich padziejaŭ prošłaha hodu. Jak wiadama, 25-XI-1928 h. byŭ sklikany ū Wilni Žjezd pradžaŭnikoŭ B. Ch. D. Na hetym žjezdzie abhawarywałasia prahrama B. Ch. D., taktyka, byli čytany referaty, haworany pramowy — usie ū duchu chryścijskim. Adnak dziejnaść B. Ch. D. čamuści nie spadałasia Wil. Arcyb. Jałbżykoŭskamu, wiadamamu z swaich nacyjanalistyčnych polskich nastrojaŭ. 10-XII-28 h. Arcybiskup Jałbżykoŭski wydaŭ adozwu, zabaraniajućuju katalikom naležać da B. Ch. D. i čytać „B. Krynica“. Nia budziem tutaka razwodzicca nad hetaj Arcybiskupskaj zabaronaj. Jana tak jašče świežaŭ i hetulki ab jej pisałasia, što ū hadawym ahladzie hawaryć ab jej mnoha wydajecca lišnim.

Na hetym miescy treba tolki było-b žwiarnuć uwahu na palityčnyja matywy Arcybiskupskaj zabarony. U hetaj zabaronie padajucca bycam relihijnyja matywy, jak relihijny indyferentyzm i bałšawizm. Ale rozumieć treba jinakš. Sprawa ū tym, što Arc. Jałbżykoŭski pryjechaŭ u Wilniu ūžo z hatowymi polonizacyjnymi planami, katoryja i pačau prawodzić usimi siłami pry pomačy kapituły i rožnych swaich daradcaŭ, nastrojonych, tak jak i Arcybiskup Jałbżykoŭski, wielmi nacyjanalistyčna, dy ūważajućych katalicki Kaścioł za sposab polonizawańnia našaha kraju. Z hetym nie mahła zhadzicca B. Ch. D. i zatym wyklikała wialiki hnieŭ Arcybiskupa i zabaronu. Tym bole, što na dwuch apošnich žjezdach (1927 i 28 h.), a tak-ža ū čaście wybaraŭ B. Ch. D. wyjawiła mnoha sił i enerhii i swajej pracaj pieraškadžała ū palityčnych planach Arcybiskupa.

Pawadyry i zakładčyki B. Ch. D., pamiž katorymi byli i duchoŭnyja asoby, chacieli prawieści usie patrebnija dla Biełaruskaha narodu reformy nia tolki nie adkidajućy chryścijanstwa (jak heta robiac inšyja partyi), ale starajućysia ūwiasci jaho ū biełaruskiju narodnuju hušču. Dyk u prahramie B. Ch. D. nia było ničoha supiarečnaha z nawukaj katalickaha kaścioła, z jaho dohmatami i marałaščiu. Naadwarot, B. Ch. D. u swajej prahramie pastawiła chryścijanstwa wielmi wysoka. Adnak nia hľadziačy na ūsio heta spatkała nas kryŭda, jakaja zjaŭlajecca tym bolš balučaj, što wyšla jana ad katalickaha pastyra, jaki pawinien być sprawiadliwym i roŭna adnosicca da ūsich narodaščiaŭ.

U prakanańni ūsich Biełarusaŭ hetaja zabarona Arc. Jałbżykoŭskaha maje charakter čysta palityčny i zatym B. Ch. D. nie pasłuchała jaje i padała apelacyju ū Rym.

Haworačy ab biełaruskim palityčnym žyćci, nia možam paminuć i taje čaści našaha narodu, jakaja apynułasja pad bałšawickaj uładaj.

Jakože-ž pałažeńnie biełaruskaha narodu ū Uschodniaj Biełarusi?

Z tych wiestak, jakija da nas dachodzjać, widać, što pałažeńnie Biełarusaŭ, asabliwa biełaruskaha sialanstwa, i tam dawoli trudnaje. Treba wiedać, što komunisty pawiarnuli ciapier kurs iznoŭ na tak zw. „biadniaka“ i prydušyli „sieradniaka“, a asabliwa „kułaka“. Tolki paniaćcie „biadniakoŭ“, „sieradniakoŭ“ i „kułakoŭ“ trochi dziŭnaje i nie takaje jak u nas u Zachodniaj Biełarusi. Za „biadniaka“ tamaka ūważajuć takoha, katory badaj ničahutki nia maje, za „sieradniaka“ — taho, chto maje trochi posnaj bulby, a za „kułaka“, katory maje chleba na cely hod i jaš-

če moža pradać jaki pud. „Sieradniak“ — kali pryhaduje sabie trochi bole, żywioly, ci zasieje jakija honi bolš pola — ūžo ū wočach komunistoŭ stanowicca „kułakom“. Hetakaha „kułaka“ komunisty prašledujuć i nakładajuć na jaho wializarnyja padatki. Dyk sialanie pierastajuć, dziakujućy hetakaj komunistyčnej palitycy, hadawać żywiolu, abrablać i zasiawać bole, a pracujuć tolki kab siak-tak prakarmicca. Zatym ciapier ūžo čuwać pa haradoch niedachwat chleba, a ludzi, jakija pryjaždžaŭ z Miensku, raskazywajuć, što pry kramach, dzie pradajuć chleb, narod stać u wialikaj čarzie, čakajućy na swaju porcyju...

Komunisty starajucca pomažy sprawie i karajuć sialan za nieabrabotku pola. Sialanie damahajucca tannych fabryčnych praduktaŭ, jakija tam wielmi darahija (u piać-siem rasoŭ deražeŭ za sialanskija). Komunisty nia majuć skul dać, bo nia majuć zahraničnych kredytaŭ, a chleb dyk adbirajuć u sialan siłaju. Sialanie z rospačy časam z-za wuhła stralajuć u najbole jarych komunistych. Słowam, u Uschodniaj Biełarusi ciapier celaja wajna miž sialanstwam i komunistami.

Adna paciecha, što komunisty dazwalajuć tam raźwiwacca biełaruskaj kultury. Ūžo istnuje niekalki tysiać pačatkowych biełaruskich szkołaŭ, niekalki sotak siarednich i čatiry wyšejšyja. Praŭda, wyšejšyja jašče nia susim žbiełaruščany, bo nadta-ž tam zakaraniŭsia rasiejski duch. Ale my wierym, što pad pawadyrstwam Biełaruskaj Akademii Nawuk, jakaja z kancom letašniaha hodu zasnawałasja ū Miensku, sprawa biełarusizacyi i wyšejšych szkołaŭ pojdzie ūpierad.

Haworačy ab žyćci palityčnym biełaruskaha narodu pad Polščaj i Radawaj Biełaruśsiu, nielha paminuć i taje častki Biełaruskaha narodu, jakaja znachodzicca pad Łatwijaŭ.

Biełarusy ū Łatwii żywuć sucelnaj masaj na terytorii tak zwanej Lethalii (miescy: Dźwinsk, Režyca, Lucyn), a tak-ža ū lūkščynie. Biełarusaŭ u Łatwii naličwajecca tysiać 90 (Biel. Kal., 1928).

Łatwijski Sojm daŭ Biełarusam nia tolki na papiery, ale j na dziele kulturnuju aŭtonomiju. Pry ministerstwie aświety istnuje biełaruski Addzieł. Jość u Łatwii biełaruskija pačatkowyja školy i himnazija ū Dźwinsku. Na žal, ani pačatkowyja školy, ani himnazija ū biełaruskim kirunku naležna tam nie raźwiwajucca, bo niama ū ich, ahułam biarućy, biełaruskaha narodnaha ducha. Pryčynaj hetaha sumnaha žjawišča zjaŭlajecca niedachwat biełaruskich intelihiencyjnych sił i lišniaje palitykanstwa tamašnich biełaruskich dziejačoŭ.

Da minułaha hodu Biełarusy ū Łatwijskim Sojmie nia mieli aniwodnaha swajho pradžaŭnika. I tolki ū apošnich wybarach u Sojm 1928 h. pa špisku socyjał-demokrataŭ (łatyskaja arhanizacyja) prajšoŭ u łatwijski Sojm biełaruski pradžaŭnik hram. Pihuleŭski, kiraŭnik Biełaruskaha Addziełu ū łatwijskim Ministerstwie Aświety.

Peŭnie ž, kudy lepš było-b, kab pradžaŭnik ad Biełarusaŭ prajšoŭ u Sojm pa špisku nie łatyskaje arhanizacyi, a pa ūłasnym špisku biełaruskim. Ale hetamu stała na pieraškodzie toje-ž samaje palitykanstwa, pieraškodziŭšaje abjadnać u adzin wybarny kamitet usie istnujućyja ū Łatwii biełaruskija palityčnyja arhanizacyi: (niezaležnyja socyjalisty, socyjał-demokraty i kirunak Biel. Chryśc. Dem.)

Hetkaje abjadnańnie na čas wybaraŭ i kali-b nie dało zrazu pozytyŭnych wynikaŭ wybarnych, było-b zaŭsiody wielmi wymoŭnym świadkam usienarodnaj siły biełaruskaj u jednaści.

Na hetym i končym naš ehľad biełaruskaha

ha polityczna żyćcia. Hledziać na hetaje żyćcio možna skazać, što jano idzie šparkimi krokami ūpierad i chacia Bielarusau sudziać, stawać pieraškody ū raźwićci, a nawat cisnuć, zabaraniajuć im raźwiwacca, to-ż siły bielarskaha narodu nia ūbywajuć a rastuć. A z narastańniem sił bliżycca i lepšaja budućnina.

Z hazet.

Cikawyja wiestki ab polskich zbrajeńniach.

Z Helsingforsu (Finlandyja) Pat. padaje, što niemieckaja ahencyja Ost-Expres razasłała tu-tejšaj presie alarmujućyja wiestki, pachodziaćyja byccam z politycznych kruhoŭ českej Prahi ab prawodżanych byccam wialikich zbrajeńniach rumynska-polskich, škirawanych suproć Sawietaŭ. Pawodle hetych wiestak nadyšoŭšyja apošnim časam u Rumyniju wialikija ładunki wajennych materyjalaŭ z Francyi i Anhlii, wysłany ū Tarnopol i Stanisławoŭ. Hien. Hurski byccam na rachunek rumynskaj armii prawodziŭ wialikija zakazy ū fabrykach Škoda (Pilzen u ČSR). „Ost-Expres“ pawiedamlaje, što polskija politycznyja kruhi namierany wykarystać prociŭ Sawietaŭ pieradusim arhanizacyi pietluraŭskija.

U zwiazku z hetym orhan konserwatyŭnaj partyi „Uusi Suomi“ zapiarečywaŭ hetym wiestkam, padkrešliwajućy, što hety zakid wajennych planaŭ z boku Polšcy i Rumynii jość biezpadstaŭny.

Ab haspadarcy.

Našym čytaćom.

Siańniašnim numaram našaje hazety pačynajemo treci hod systematyczna i biazupynna ha wiadzieńnia addziełu „Ab haspadarcy.“ Značeńnie hetaha Addziełu dla našaha sialanstwa lišnie dakazywać. Tamu i ū nastupajućym hodzie, nie zwažajućy na niazwyčajna wialikija košty, nazwany Addzieł nia tolki zachowujem, ale nawat jaho razšyrajem. Robimo bolš! U imknieńi što najbolš prybližycca da našaje bielarskaje wioski i jejnych patrebaŭ, arhanizujem pry našaj hazecie addzieł biazpłatnych *haspadarčych* para-daŭ, dzie buduć dawacca adkazy na ūsie cika-wiaćyja pytańni z haliny ziemlarobstwa, dajšoŭšyja ū redakcyju z kruhoŭ *padpiščykaŭ* „Biel. Krynicy“, na kolki hetyja pytańni buduć wyrazna i zrazumiela napisany, dy na kolki možna budzie na ich adkazać nia bačacy sprawy na miejscy.

Dalšaje wiadzieńnie jak haspadarčaha Addziełu, tak i Addziełu haspadarčych para-daŭ pry-paručana wiadomamu ūžo našym čytaćom fachoŭcu, Inżynieru ahronomii Ad. Klimowiču.

Z hetakim nowahodnim padarunkam dla swaich čytaćoŭ—*padpiščykaŭ* pačynaje Nowy Hod „Bielarskaja Krynica“. Majem prawa spadzawacca, što kamieniem u nas za heta nicta kinie. Naadwarot, kruh našych sympatykaŭ, pryjacielaŭ i supracoŭnikaŭ jašče bolš pašyrycca i ūzmacujecca. Wierymo, što kožny zachocza skarystać z tak cennaj akazyi i cikawiaćyja jaho pytańni što chutčeji wypiša na papieru, dy adašle ū našu redakcyju. Da pytańnia treba da-dać wyrazna napisany adras (imia, proźwišča, wioska, počta i pawiet) pytajućahasia.

Red. „Biel. Krynicy“.

Chutkaje i lohkaŭe adhadadywańnie dnia i miesiaca radoŭ u chatniaŭe żywioły.

Hety šyroka wiadomy i praktykawany sposab adhadadywańnia dnia i miesiaca radoŭ u chatniaŭe żywioły bazujecca (asnoŭwajecca) na daŭno ūžo świerdżanym fakcie, što para „našeńnia“ (cielnaści, žarobnaści i h. d.) u paasobnaj chatniaŭe żywioły pradstaŭlajecca bolš-mienš hetak: kabyła nosić (bolš-mienš) 340 dzion karowa „ „ „ 285 „ šwinia „ „ „ 120 „ awiečka „ „ „ 154 „

Wychodziaćy z hetych dataŭ nawuka z časam, dzieła prykładu, sastawiła nastupnuju tablicu:

	Ciažarnaść narmalna trywaje dzion	Dzień prypu- ščeńnia	Dzieła adha- dańnia dnia radoŭ treba:	Dzień radoŭ
1. Kabyła.	340	7 V	dadać 5 adlićyć I	12 IV
2. Karowa.	285	11 IV	dadać 10 adlićyć III	21 I
3. Šwinia.	120	5 IV	— dadać IV	5 VIII
4. Awiečka	154	2 V	— dadać V	2 X

Jak hetaju tablicaj karystacca? Najlepš heta pakažacca, kali abhaworym paru prykladaŭ, wystaŭlenych i wyrašanych u tablicy. Wiedajmo-ż nasampierš, što ličby arabskija (1, 2, 3, 4 i h. d.) aznačajuć dni miesiaca, a ličby rymskija (I, II, III, IV i h. d.) aznačajuć samyja miesiacy.

I tak:

1) U kabyły, kab adhadać dzień radoŭ, treba: da dnia prypuščeńnia (7) dadać 5 i ad miesiaca prypuščeńnia (V) adlićyć I. Atrymajem

$$\begin{array}{r} 7+5 = 12 \\ V-I = IV \end{array}$$

h. zn. kabyła prypuščanaja dnia 7 traŭnia adnaho hodu, narmalna musiła-b aźarabicca 12-ha kraswika nastupnaha hodu Zrazumielaŭe reč, što kali-b dzień prypuščeńnia pasunuŭsia ū toj ci inšy bok, dyk zhadna z hetym pasunuŭsia-b i dzień radoŭ.

2) U karowy, pawodle tablicy, dzień radoŭ (cialeńnia) wyrachujem hetak:

$$\begin{array}{r} 11+10 = 21 \\ IV-III = I \end{array}$$

h. zn. karowa prypuščanaja 11/IV (11 krasawika) adnaho hodu narmalna by musiła acialicca 21/I (21-ha studnia) nastupnaha hodu — i h. d.

Inż. Ad. Klimowič.

Piśmo ū Redakcyju.

Pawažany Hramadzanin Redaktar!

Nie admoŭcie źmiaścić u Wašaj hazecie nastupnaje:

Dawiedaŭšysia ab biazsłaŭnym zahadzie Wilenskaha Arcybiskupa Jałbżykoŭskaha ja staraŭsia pačuć, jak budzie heny zahad adčytany z ambony. Urešcie na druhi dzień Kalad, pašla nawuki pasypalisia z ambony słowy Arcybiskupskaj zabarony z naležnaj prykraskaj: „Kali choćacie być dobrymi chryścijanami i katalikami, dyk nia wypisywajcie „Biel Krynicy“ i pierastańcie naležać da BChD., bo stul wieje relihijnym indyferentyz-mam i bałšawizmam.“ Adnak ja, jak wierny syn Katalickaha Kaścioła i adnačasna siabra BChD., pačuŭšy ū kaściele-ż hetki zakid na našu partyju, nie adstupaju ad BChD., i nie pierastaju čytać „Biel. Krynicu“. Mušu pry hetym skazać, što ja nie pačuŭajusia być bałšawikom i dobra wiedaju, što ani partyja BChD., ani hazeta „B. Krynica“ nie bałšawickija, a našy rodnyja bielarskija.

Mušu taksama zaznaćyć, što za čytańnie „B. Krynicy“ i naležańnie da BChD. nie pačuŭajusia winoŭnikom ani pierad Boham i ūłasnym sumleńniem, ani pierad ludźmi. I heta z taje prostaje pryčyny, što zahad Arcybiskupa ūwažaju za krok čysta palityčny.

Siabra B.Ch.D. — Balesłaŭ Kurcewič.
Cynki I., 7.I.1929 h.

Kožny świedamy Bielarus, biaz rožnicy relihijnaj, prynaležnaści wypisywaje, čytaje, pašyryje dy zachowocwaje inšych da wypisywańnia i čytańnia swajej sialanskaj hazety „Bielarskaj Krynicy“, a tak-ż akuratna prysyłaŭe za jaje brošy!

J. Paźniak.

Samaŭrad wiaskowych hmin.

(Pawodle „ustawy hminnaj“ Hieneralnaha Kamisara uchodnich ziamiel z dnia 26 wierańnia 1919 h.)

(Hladzi „Biel. Krynicu“ Nr 1).

Kompetencyja hminnaj rady.

Da kompetencyi hminnaj rady naležać i jaje pastanowam padlahajuć nastupnyja sprawy:

1. Ustanaŭliwańnie padstawaŭ hminnaha ūradu i sposabu karystańnia hminnaj majemaścij, a takža rožnych ustanowaŭ, naležaćych da jaje, abo znachodziaćychsia ū jaje zawiedywańni;
2. Nabywańnie i zbywańnie niaruchomaj majemaści, rabić pażyčki, dajućy ū zastawu hminnuju majemaść, pryjmać darawizny i zapisy, rabić hrašowyja pażyčki i ūkładać u banki abo inšyja kasy wolnyja hminnyja kapitały;
3. Uchwaliwańnie budžetu i raschodaŭ, budžetam nie praduhledżanych, a tak-ža rabić usialakija źmieny ū budžecie;
4. Uchwaliwańnie hminnych padatkaŭ;
5. Zamiena naturalnaj pawinnaści (šarwar-ku) na pawinnaść aplaty hrašmi i naadwarot;
6. Ustanaŭliwańnie padstawy kasawańnia hminnych padatkaŭ, jakich niemahčyma zyskać;
7. Ustanaŭliwańnie słužbowych pasadaŭ i ich kasawańnie, z wyniatkam pasadaŭ praduhledżanych ustawaj;
8. Uchwaliwańnie etataŭ hminnych pracau-nikoŭ;
9. Ustanaŭliwańnie taksy za karystańnie z publičnych šrodkaŭ kamunikacyi na terytoryi hminy;
10. Dawiarać wiaści sudowyja sprawy ad

imia hminy, začwiardžać dahawory, kasawać sprečki, datyčacyja hminnaj majemaści abo hrašawoj sumy, pierawyšajućaj normu, jakuju akreślić hminnaja rada;

11. Nadawańnie hanarowaha hramadzan-stwa;

12. Dawaćnie apinii adnosna źmieny hrani- cy hminy;

13. Kontrol nad dziejnaścij hminnaha ūra- du i spraŭdžańnie jaho rachunkaŭ.

Hminnaja Rada moža arhanizawać komisii i wydawać dla ich statuty, abyjmajućyja kruh dziejnaści hminy. Takija komisii moža arhaniza- wać z pasiarod siabie i inšych asob, nie naleža- cych u skład hminnaj Rady (art. 23 i 24).

Komisii mohuć być zarhanizawany z 3—5 i bolš asob nastupnyja:

1. Rewizyjnaja;
2. Zaškolnaj ašwiety;
3. Ziemlarobska-pramysłowa-handlowa - ra- miešlena-kooperatyŭnaja;
4. Sanitarnaja;
5. Dabradziejnaja;
6. Darožnaja i inš.

Dla hetakich komisijaŭ treba apracawać i wydać statut, pawodle jakoha kožnaja takaja komisija prawodziła swaju dziejnaść.

Rewizyjnaja komisija prawodzić kontrol samaŭradawych rachunkaŭ i ūsiej samaŭradawaj pracy hminnaha samaŭradawaha wykanaŭčaha orhanu.

Ab pasiedžańniach hminnaj Rady i jaje pasta- nowach.

Pasiedžańnie hminnaj Rady sklikaje wojt najmienš adzin raz u 3 miesiacy, padajućy pa- radak dnia, — jakija sprawy buduć abhawary- wacca. Wojt musić sklikać Radu, kali wymahaje

hetaha hminny ūrad, abo adna čačwiortaja časć siabroŭ Rady. (art. 26)

Dla pasiedžańnia i pastanowy ū sprawie pażyčki, abo pradaży hminnaj majemaści treba prysutnaści $\frac{2}{3}$ siabroŭ Rady. Dla pastanowy ūwa ūsiech inšych sprawach treba prysutnaści zwyčaj- naj bolšaści siabroŭ Rady (art. 32).

Na pasiedžańniach hminnaj Rady prezesam zaŭsiody bywaje wojt, abo jaho zastupnik (art. 25)

Pasiedžańni hminnaj Rady pa zakonu — jaŭnyja, ale na prapazycyju prezesa, abo čačwiortaj časťki liku prysutnych siabroŭ, Rada moža bol- šaściu dźwiuch trecin hałasoŭ prysutnych uchwalić pasiedžańnie tajnaje.

Razhledžańnie budžetu i hminnych rachun- kaŭ musić być jaŭnaje (art. 27).

Hałasawańnie adbywajecca adkryta. U spra- wach asabistych, na žadańnie čačwiortaj časťki prysutnych siabroŭ Rady, hałasawańnie musić być tajnaje. Na žadańnie takoha samaha liku prysutnych siabroŭ Rady hałasawańnie moža być i imiannoje. Hałasawańnie pry wybarach zaŭsio- dy tolki tajnaje (art. 34).

Dla pastanowy treba zwyčajnaj bolšaści ha- lasoŭ prysutnych siabroŭ Rady, a dla pastanowy ū sprawach pażyčki, abo pradaży hminnaj maje- maści, pry składowie Rady wymahanym art. 32, tre- ba bolšaści dźwiuch trecin hałasoŭ. U wypadku roŭnaści hałasoŭ prociŭ i za, pieraw-žaŭe taja starana, za jakuju daść swoj hołas prezes Rady (art. 33).

Pastanowy hminnaj Rady, datyčacyja spra- waŭ aznačanych u punktach 2, 3, 4, 5, 6 i 9 u addziele „Kompetencyja Rady hminnaj“ wymaha- juć začwiardžańnia nadzorčaj uładaj (Pawiatowy Samaŭradawy addzieł, staršynioj jakoha jość pawia- towy starasta) (art. 37). Pastanowy Rady hmin- naj wykonywajucca tolki tady, kali nadzorčaja

Z b i e ł a r u s k a h a ǰ y ǰ c i a.

Z BIEŁARUSI PAD POLŠČAJ.

Pasiedźańnie Prezydijumu Biełaruskaha Nacyjanalnaha Kamitetu. U niadzielu 6-ha studnia adbyłsia pasiedźańnie prezydijumu Nac. K-tu, na jakim pastanoŭlena sklikać Ahulny Schod K-tu na dzień 13-ha h. m. a hadz. 12 dnia. Na hetym pasiedźańni Prezydijumu K-tu pastanoŭleny dla Ahulnaha Schodu hety paradak dnia:

1) Dakład ab ahulnaj palityčnaj sytuacyi ŭ suwiazzi z paježdaj u Żenewu na Kanhres Nacyjanalnych Mienšaściu pradžaŭnika ad Biełarusau. Dakład zrobić pasol Jaremič.

2) sprawa biełaruskich himnazijaŭ.

3) Sprawa zahadu Wil. Katal. Arcybiskupa z dnia 10.XII.1928 h. adnosna B.Ch.D. i „B. Krynicy”.

4) Biahučyja sprawy.

Pasiedźańnie Centralnaha Uradu Biełaruskaha Instytutu Haspadarki i Kultury. U niadzielu 6 studnia adbyłsia pasiedźańnie Centralnaha Uradu Bieł. Instytutu Hasp. i Kultury, na jakim pastanoŭlena sklikać schod Rady Instytutu na dzień 3 lutaha siol. h. Dziela hetaha pastanoŭlena ŭziarnucca da Addzielaŭ Instytutu z prapanowaj, kab da hetaha času dakanali pierawyboraŭ swaich uradaŭ. Pastanoŭlena taksama zapatrebawać ad Addzielaŭ i Hurtkoŭ Bieł. Instytutu Haspadarki Kultury, kab da hetaha, času, h. zn. da 3 lutaha siol. h., dali Centralnamu Uradu Instytutu sprawazdaču z swajej dziejności za minuly 1928 h.

Sudowaja sprawa ks. A. Stankiewiča skasawana. U pieršych dniach studnia siol. h. sudowaja sprawa ks. A. Stankiewiča pawodle amnestyi skasawana. Prokuratura abwinawacywała ks. A. Stankiewiča pawodle 129 artyk. K. K., za adbyŭšusja pasolskuju sprawazdaču ŭ 1924 h. u m. Daŭhinawie Wialejskaha paw., hdzie Ks. Stankiewič, budučy jšče paslom u polski Sojm, dawaŭ swaim wybarščykam sprawazdaču ab swajej pasolskaj čynności.

Nowyja kniżki. Wyjšli z druku nowyja kniżki wydańnia „Chryścijanskaj Dumki”: „Z historyi Chryścijanskaj Apolohietyki”—cana 1 zł., „Jak Kozluk sabraŭsia da spowiedzi”, cana 50 hr. i „МАЛЮНКИ” M. Mašara, zborniŭak wieršaŭ wydańnia L. Wojcika. Wypisać i kupić kniżki možna ŭwa ŭsich kniharniach i ŭ wydawiectwa „Chryścijanskaj Dumki”. Hałoŭny skład „Pahonia”, Zawalnaja 7.

Spektakl-wiečaryna na wioscy. Na kalady ŭ wioscy Horadzišča, Baranawickaha pawietu adbyłsia pradžaŭleńnie, ładžanaje hurtkom B. I. H. i K. Stawili „Boty” i „Mikitaŭ łapać”. Nia hledziačy na toje, što artyŭsty—amatary hu-

lali pieršy raz na scenie, pjesy prajšli duža ŭdačna.

Biełaruskaja lekcyja ab haspadarcy adbyłsia ŭ aŭtorak 8-ha studnia (Druhi Dzień prawasł. Kaladaŭ) ŭ wioscy Šutawičach, Smarhonskaj hmyny. Prysutnych ludziej na lekcyi było tak mnoha, kolki ich mahło ŭmiašćicca ŭ wialikaj sialanskaj chacie. Zadawanyja lektaru pašla lekcyi pytańni šwiėdčać dobra ab tym, jak šmat ahranamičnaje pomačy patrabuje siańnia naša wioska. Lekcyju čytaŭ Inž. Klimowič z Wilni.

Jašče nowyja biełaruskija siły. Na Nowy Hod wiarnulisia z Prahi Českej na Bačkaŭščynu dwa Biełarusy: inž. handlowiec Aŭhieŭ Dylis i lasny inž. Mikoła Haroška. Nowym kulturnym pracauńnikom na biełaruskaj niwie žadajem jak najbołš pašpiechu i wytrywałaści.

Sud nad „Hramadoj”. Na apošnim haspadarčym pasiedźańni Apelacyjnaha Sudu pastanoŭlena pryšpiašyć razhlad u Apelacyjnym Sudzie sudowaj sprawy „Hramady”. Termin rasprawy wyznačany na 28 lutaha siol. h. Sud adbudziecca ŭ Wilni.

Nabaženstwa dla Biełarusau. Pašla kaladnaha pierarywu pačynajecca ŭžnoŭ adbywacca nabaženstwa dla Biełarusau katalikoŭ kožnuju niadzielu i šwiata a 10-aj hadzinie rana ŭ kaściele św. Mikałaja ŭ Wilni. Pieršaje nabaženstwa adbudziecca 13 h. m.

T-wa „Pčala” pryjmaje wosk dziela pierarobki na wuzu. Za pierarobku 1-ha kilahrama čystaha wosku biarecca ¼ kil. wosku. Pierasyłka wosku i hatowaj wuzy na košt zakazčyka.

Z 1-ho kilahramu čystaha wosku atrymoŭwajecca kala 16 ci arkušaŭ wuzy dla ramki Dadan-Blatta.

T-wa „Pčala” kuplaje čysty pčaliny wosk ŭ kožnym liku.

Adras „Pčaly”. Wilnia, Wilenskaja wul. 8.

Z RADAWAJ BIEŁARUSI.

Dziesiatyja ŭhodki abwieščańnia Biełaruskaj Sacyjalistyčnej Radaŭaj Respubliki. Dnia 1 studnia siol. h. pa ŭsiej Radawaj Biełarusi abchodzili dziesiatyja ŭhodki abwieščańnia B.S.R.R. Usie sawieckija časopisi ŭ hety dzień ŭmiašćili adpawiednyja staćci z historyi paŭstańnia i raŭwicia Biełaruskaj Radawaj Respubliki. Urad B.S.R.R. atrymaŭ šmat prywitańniaŭ ad pradžaŭnikoŭ čužych dziaŭžawaŭ, a takža ad partyi komunistyčnej u kraj i zahranicaj.

Uračystaje adkryćcie Biełaruskaj Akademii Nawukau. Adnačasna z šwiatkawańniem 10-ch ŭhodkaŭ abwieščańnia Biełaruskaj Radawaj Respubliki adbyłsia ŭračystaje adkryćcie Biełaruskaj Akademii Nawuk a taksama niekal-

Z Niezależnaj Litwy.

Uhodki „Rytas” 15 śnieжня min. hodu minula 5 hadoŭ jak pačaŭ wychodzić orhan Litoŭskaj Chryścijanskaj Demokracji „Rytas”. U dzień uhodkaŭ numer „Rytasa” wyjšaŭ ilustrowany i ŭ bołšym farmacie.

Tydzień litoŭskaha druku. Adzin z tydniaŭ miesiaca śnieжня minula hodu byŭ pašwiačany litoŭskamu druku. U hety tydzień litoŭskija kniżki i časopisi byli pašyranj pa ŭsich kutkoch niezależnaj Litwy.

Nowaja praca paeta Majronisa. Litoŭskija hazety pišuć, što ŭ chutkim čaŭsie wyjdzie z druku dalejšy ciah trylohii ab Witaŭtu, častka III i IV.

Spatkańnie Nowaha Hodu u Koŭni. Tyja hramadźanie jakija nia mieli mahčymaści spatykać Nowy Hod u publičnych salach, abo prywatnych damoch, uračysty wiečar pierad Nowym Hodam prawiali pry wajskowym muzei, dzie ŭłady zarhanizawali spatkańnie Nowaha Hodu.

Začwierdźańnie biudžetu na 1929 h. Rada ministraŭ začwierdziła biudžet na 1929 h. u sumie 270 miljonaŭ litaŭ. U hetym nowym biudžecie fihuruje 50 miljonaŭ lit. na nadzwyčajnyja wydatki. Sioletni biudžet u paraŭnańni z letašnim krychu bołšy.

Pryhataŭlajuć nowuju presawuju (hazetnuju) ustawu. Litoŭski ŭrad ciapier apracoŭwuje nowuju presawuju ustawu. jakaja chutka budzie razhladacca Radaj ministraŭ. Sučasnaja presawaja ŭstawa, jak padajuć hazety, užo pierastała być waŭnaj, bo wydaŭa jana jašče u 1919 h. i wymahaje hruntoŭnaj rewizii.

U źmieščanym nami u „B. Krynicy” Nr. 59 artykule „Jak arhanizawać fantowuju loteryju?” z niedahladu karektarskaha stalaŭsia pamylka. Tam skazana, što pa dazwoł na fantowuju loteryju padajecca da „Państwowego Urzędu Kontroli Akcyzowej”, a treba da „Urzędu skarbowego Akcyzy i Monopolów Państwowych”.

kich pramysłowych placowak. Prezydijum uračystaści šwiatkawańnia adkryćcia Akademii Nawuk atrymaŭ mnoŭstwa prywitalnych telehramaŭ i pišmaŭ nia tolki z S.S.R.R. ale i z-zahranicy.

Nowaja wialikaja elektryčnaja stancija. 500 tysiać ha. asušanach bałot. Budynina Akademii Nawuk. U ŭziawku z šwiatkawańniem jubileju 10 uhodkaŭ B.S.R.R. C.K.W. Biełarusi, na swaim pasiedźańni ŭ pieršych dniach hetaha miesiaca, pastanawiŭ pabudawać nowuju elektryčnuju stanciju na tarfowiščach Biełarusi. Pastanawiŭ taksama ŭ praciahu 5 hadoŭ asušyć 500 tys. ha. bałot i aprača hetaha, jak pamiatnik 10-ch uhodkaŭ B.S.R.R., — pabudawać u MienSKU pryhožu budyninu dla Bieł. Akademii Nawuk.

ŭlada Pawiatowy Samaŭradawy Addziel) u praciahu 2-ch tydniaŭ im nie zapiarečyć, abo susim ich nie skasuje (art. 38).

Hminny ŭrad i jaho kompetencyja.

Hminny ŭrad składajecca z wojta, jaho zastupnika i laŭnika, a kali b hminnaja Rada nia wybrała laŭnika, urad hminy składajecca tolki z wojta i jaho zastupnika (art. 39 i 45).

Učaste laŭnika ŭ hminnym uradzie ŭiaŭlajecca wielmi karysnym z boku hminnaj Rady, bo laŭnika wybiraie Rada (art. 44), a wojt i jaho zastupnik časta bywajuć naznačanyimi pamima woli Rady.

Hminny ŭrad u sprawach samaŭradawych ŭiaŭlajecca orhanam wykanaŭčym:

1. Akreślaje sposab wykanańnia pastanowaŭ hminnaj Rady;
 2. Kiruje hminnaj majemaściami;
 3. Raskładaje padatki i pawinnaści pawodle pastanowaŭ hminnaj Rady;
 4. Naznačaje hminnych pracauńnikoŭ;
 5. Sklikaie pasiedźańni hminnaj Rady;
 6. Daje sprawazdaču hminnaj Radzie z swajej dziejności paduładnych sabie orhanaŭ;
 7. Unosić prapazycyi hminnaj Radzie ŭ kruhu dziejności hminnaha haspadarawańnia.
- Na čale hminnaha uradu stać wojt.

Ab pasiedźańniach hminnaha uradu.

Dla pasiedźańnia hminnaha uradu nieabchodnym jość prysutnaść usich jaho siabroŭ (art. 61).

Na pasiedźańniach hminnaha uradu prezam zaŭsiody, tak jak hminnaj Rady, jość wojt, abo jaho zastupnik (art. 60).

Pastanowy hminnaha uradu rašajucce bol-

šaściami hałasau, u wypadku roŭności, prociŭ i za, pierawyšaje holas prezesa (art. 62).

Usie pastanowy hminnaha uradu padajucce da wiedama hminnaj Rady na najbliŭjšym jaje pasiedźańni.

Hminnaja Rada, razhledziŭšy pastanowu hminnaha uradu, moža jaje ŭmianić.

Ab wiaskowych abwodach i abwodowych sołtysach.

Hmina dzielicca na niekalki administracyjnych abwodaŭ. Padziel na abwody dakonywajecca terytoryjalna. U skład abwodu ŭwachodzjać wioski, faliwarki, zaścienki, dwary, wakolicy i asady.

Siabrami abwodu ŭiaŭlajucce ŭsie tyja, katoryja jość siabrami hminy i praŭwajuć na terytoryi abwodu.

Sołtysa abwadowaha i jaho zastupnika wybiraie abwadowaje sabrańnie sposabam miascowaaha zwyczaj, heta znača tak, jaki sposab jość u danaj miascowaści hałasawańnia na sabrańniach. Sołtys i jaho zastupnik wybiraucce na adzin hod času (art. 73 i 74).

Wybary sołtysa i jaho zastupnika wymahajucce zakonom začwierdźańnia administracyjnej ŭlady; kali wybranych—sołtysa i jaho zastupnika — administracyjnaja ŭlada nie začwierdzić, to wyznačajucce nowyja wybary, a kali abwadowaje sabrańnie jžnoŭ wybiare takich kandydataŭ na sołtysa i jaho zastupnika, katorych administracyjnaja ŭlada nie začwierdzić, to tady pawiatowy starasta naznačaje sołtysa abo jaho zastupnika i jany ŭradujuć praz celý hod času (art. 75 i 76).

Ab abwadowych sabrańniach i ich kruzie dziejności (kompetencyi).

Abwadowyja sabrańni pawodle zakonu mohuć ŭbirać ŭ mieru patreby. Abwadowaje sab-

rańnie sklikaie sołtys pa zahadu hminnaha wojta, abo na žadańnie dziesiataj častki praŭnych siabroŭ abwodu. Prawa ŭčaste ŭ abwadowym sabrańni majuć usie praŭnyja siabry abwodu. Na abwodnych sabrańniach prezam ŭiaŭlajecce sołtys. Dla prawamocnych pastanowaŭ abwadowaha sabrańnia wymahajecce četwierć prysutnaści praŭnych siabroŭ abwodu. Usie pastanowy na abwadowym sabrańni rašajucce zwyczajnaj bołšaściami hałasau. U wypadku roŭności hałasau za i prociŭ, prapazycija ŭpadaje (art. 82, 84, 85, 86 i 88). Da kruhu dziejności (kompetencyi) abwadowaha sabrańnia naležać sprawy:

1. Wybary sołtysa i jaho zastupnika;

2. Abhawarywańnie specyjalnych patrebaŭ abwodu, naležačych da kruhu dziejności hminy, dziela pradžaŭleńnia hetych patrebaŭ na razhlad hminnaj Rady, abo hminnaha uradu (art. 89).

Sołtysy ŭiaŭlajucce wykanaŭcami zahadu hminnaha wojta.

Kanec.

„Nie pakidajcie mowy našaj biełaruskaj, kab nie ŭmierli”...

Maciej Buračok.

z Polšcy.

Pasiedźańni Sojmu i Senatu paśla kaladnych swiataŭ majuć raspačacca: Sojmu 15 hetaha miesiaca, a Senatu 12-ha.

Uručana ja ūradam S.S.R.R. polskamu ūradu nota, u jakoj urad S.S.R.R. prapanuje Polšcy padpisać pratakolaŭ ab nieadkłaŭnym uwiadzieńni ū žycio prociŭwajennaha dahawora Kelloga, narabiła ū polskich hazetach nia mała šumu.

Urad polski 10 h. m. daŭ uradu S.S.R.R. adkaz, u jakim, ahułam biaručy, zhadžajecca na ūwiadzieńnie ū žycio prociŭwajennaha dahaworu Kelloga z peŭnymi zaściorohami.

Polski ministr zahraničnych spraŭ Zaleski, jak padajuć hazety, u hutarcy z pradstaŭnikom amerykanskaha ahienstwa miż inšym zajawiŭ, što Polšča padtrymliwaje z S.S.R.R. dobrasusiedzkija adnosiny, dy imkniecca da raźwićcia z im (S.S.R.R.) handlowych znosinaŭ.

Aprača hetaha ministr Zaleski u swajej hutarcy padčyrknuŭ, što wilenskaje pytańnie nia istnuje, bo Polšča ūważaje hetaje pytańnie za akančalna wyrašanaje. Hetak sama Polšča ūważaje absalutna nienarušymaj i polska-niamieckuju hranicu.

Ministr Zaleski zakranuŭ takža i pytańnie ab nacyjanalnych mienšaściach u Polšcy. Miż inšym ministr zajawiŭ, što „lojalnija mienšaści karystajucca poŭnaj paddzieržkaj polskaha ūradu“. Prykładam, lojalnaja mienšaść żydoŭskaja znachodźcica pad apiekaj uradu i ciapier swiet nia čuje ab jakich kolwiecy żydoŭskich žalabach na Polšču.

U sučasny mament naładžywajucca adnosiny, kazaŭ ministr, z Bielarusami (bieł. sanacyja — pryp. red.) i ūkraincami. Hetyja mienšaści, kazaŭ ministr, pierachodziać na ślach lojalnaha supracounictwa z polskim hramadziaństwam!..

Z zahranicy.

U Juhasławii, jak my nia raz pawiedamiali, nia ładzili miż saboj Serby, Charwaty i Słowency. U minułym hodzie zdarylisia tam krywyja padziei i ū Sojmie miż paślami. Nijakaje amal dziaržaŭnaje swiata nia abychodziłasia spakojna biez zabureńniaŭ, a nawat i pralićcia krywi. Z hetaha ūžo možna sudzić, što tam silniejšaja nacyja pryciskaje slabiejšaja. Silniejšymi tam žjaŭlajucca Serby, u rukach katorych amal nia ūsia dziaržaŭnaja ūlada. Charwaty i Słowency damahalisia swaich prawou u Sojmie i dzie tolki mahli. U wyniku hetych damahaniaŭ i spraciwu z boku Serbaŭ — dachodziła da zabureńniaŭ. U apošnija časy dajšo da toho, što treba było tam pierastroić dziaržaŭny ład.

Premjer ministraŭ Ks. d-r Korošec byŭ apracawaŭšy nowy plan žmieny juhasłaŭskaj konstytucyji, pawodle jakoj Juhasławija byla-b padzielenaa na try aŭtanamičnyja terytoryi: Serbija, Charwacyja i Słowenija. Ale hetych planaŭ u žycio prawiaści nie ūdałosia, bo Juhasłaŭski karol Alaksandar, zamiast prapanawanych reformaŭ, dnia 6 studnia h. h. abjawiŭ swajo karaleŭstwa *absalutnaj* manarchijaj. H. zn., što ad nazwanaha dnia ūsia ūlada zakanadaŭčaja, wykaŭnačaja i sudowaja pierajšla ū ruki karala. Usie ūradniki ciapier adpawiadajuć za swaje ūčynki nia pierad narodam, a pierad karalom. — Ci hetki pastupak Juhasłaŭskaha karala zawiadzie ū kraju paradak, — pakaža budućnija.

U S.S.R.R. balšawiki ū sposabach zmahańnia z swaimi palityčnymi praciŭnikami akazalisia sprytniejšymi ad rasiejskich caroŭ. Carskija ūlady swaich palityčnych praciŭnikaŭ wysyłali na syyłku ū Sibir, a balšawiki syyłajuć na Saławieckija wostrawy. Na Saławieckija wostrawy balšawiki wysyłajuć swaich palityčnych praciŭnikaŭ z usich kutkoŭ S.S.R.R. Jość tam i Bielarusy. Hazety pawiedamlaŭ, što ū pieršych dñiach hetaha miesiaca z Saławieckich wostrawoŭ uciakło 1000 asob sasłanych tudy pasialencaŭ, miż inšymi i wiedamy bielaruski dramaturh Fr. Alachnowič. Hetyja biehlacy z Sałoŭkaŭ, jak padajuć hazety, pływuc na łodkach praz Ledawity akijan u napramku Šwecyi i Finlandyi. Balšawickija ūlady (G.P.U.) wysyłali ū dahonku za biehlacami swaich žaŭnieraŭ i pawialičyli zbroynuju wartu nad sasłanymi na Saławieckich wostrawach.

U Afhanistanie rewolucyja nie ūstrymliwajecca. Hazety padajuć, što paŭstancy pačynajuć pieramahać uradowaje wojska. Paŭstancy zabrali adnu kabulskuju krepaść i abstreliwali sta-

NIACHAJ ŻYWIE B. Ch. D.!

Baranawičy. Hetymi dniami zyšłosia da mianie niekalki asob miascowaj bielaruskaj inteliencyi — wot tak sabie, adwiedać mianie. Hutaryli pamiż inšym i ab palitycy, i ab potrebie bielaruskaj kulturna-praświetnaj pracy ū Baranawičach. Usie maje hości wyrazili achwotu załażyć u Baranawičach hurtok Bielaruskaha Instytutu Haspadarki i Kultury. U časie hetaj hutarki ja žwiarnuŭ uwahu na toje, što ū Baranawičach jość T-wa Bielaruskaj Škoły, dyk na što-ż tut Instytut? Hości maje zajawili, što ū T-wie Škoły panuje poŭny razład i što T-wa byccam abjadnałasia ū Baranawičach z „Praświetaj“. Dalej, u našaj hutarcy, dajšo da krytyki bielaruskich palityčnych kirunkaŭ. U swaich razważeńniach my dajšli da pierakanańnia, što najmacniejšaj arhanizacyjaj palityčnaj jość ciapier Bielaruskaja Chryścijanskaja Demokracija, što jana jość adžinaŭ, idučaj prawilnym ślacham, baroniačy intaresy jak sialanskija tak i rabotnickija. B. Ch. D. ad swajho pačatku, nia schodziacy z taho stanowišča, jakoje zaniało, nia chistajecca i nie zahladajuć ani na zachad ani na ūschod, jak heta zdarajecca z druhimi bielaruskimi arhanizacyjami, adkryta idzie z ściaham swaim niezaleźnickim u bielaruskija masy. U orhanie B. Ch. D. „B. Krynicy“ nikoli nia mieła miesca nijakaja brudnaja, majučaja niejkuju ūkrytuju dumku, sprawa. Mušu tut skazać, što ani ja, ani maje hości da B. Ch. D. nie naležali i nie nalezać, i hetaj prawilnaści ślachu B.Ch.D. chiba nihto, chto moža hladzić objektyŭna, nie zapiarečyć. U kancy maje hości pastanawili žwiarnucca da redakcyi „B. Krynicy“ z prošbaj,

kab jana wysłała na moj adras u Baranawičy prahramu B. Ch. D. i statut Bielaruskaha Instytutu Haspadarki i Kultury z metaj pačać tut pracu kulturna-aświetnuju i hramadzka-palityčnuju.

P—w.

Ad Redakcyi: Druki, jakija Wy prosicie wysylajem.

UDAR BIAZ SKUTKU.

Turgiell, Wil.-Trockaha paw. Hułkim rečam praniaślasia wiestka ab zabaronie Wilenskimi Arcybiskupam naležać katalikom Wilenskaj dyecezii da Bielaruskaj Chryścijanskaj Demokracyi i čytać „B. Krynicu“.

Na terytoryi našaj hminy jość try parachwjalnija kaścioły, jakija ū letašnim hodzie adwiedaŭ Wilenski Arcybiskup. Praŭdu kažućy, Arcybiskup wialikaj dla siabie sympatyi tady ū našych ludcoŭ nia zmoh zdabyć, bo našy ludcy ūžo wiedali, što Arcybiskup Jałbżykoŭski nia lubi Bielarusau, a našy ludcy usie — Bielarusy, za wyniatkam niekalki ślachtunoŭ. Dzieła hetaha musić i adozwa Arcybiskupa ū asnowie swajej wyklučna palityčnaja na našych ludcoŭ upływu nijakaha nie zrabiła. Hetaja zabarona Arcybiskupa, jakaja była pračytana ūwa ūsich kaściołach, wyklikała takaje zacikaŭleńnie hazetaj „B. Krynicaj“ i zrabiła takuju wialikuju reklam dla „B. Krynicy“, što jana sama musila-b wyrablać dla siabie praz doŭhi čas. Adnym słowam heta zabarona nie paškodziła, a tolki pamahła. Kab padobnyja wypadki paŭtaralisia choć paru разоŭ u hod, to sprawa bielaruskaha adradžeńnia pajšla-b šparcej upierad.

Turgielski Bielarus.

Z Wilni.

Kanfiskata „Wilniaus Rytosus“ Pa zahadu Haradzkoja Starasty na m. Wilniu skanfiskawany Nr. 6 „Wilniaus Rytosus“. Jak bačym, polskija ūlady pomniać i ab Litoŭcach.

Litoŭskija hości ū Wilni. U časie Kaladaŭ z Koŭny byli pryjechaŭšy ū Wilniu na swiata da swajakoŭ: prof. M. Birżyška z siamjoi i prof. M. Romer.

Adnaŭleńnie Litoŭskaha Kamitetu. 27-ha śnieжня minulaŭa hodu adbyłosia adnaŭleńnie Litoŭskaha Tymčasowaha Kamitetu. Na miesca wyjšaŭšych z K-tu P. Karozia i d-ra Šlapilisa kooptawany: d-r Legejko i K. Aleksa.

Za ślub katalickamu ksiandzu z katalickaj 6 miesiacaŭ wastrohu. Ewanhelicka-reformawany (kalwiński) pastor Jastšembški a 1925 hodzie daŭ ślub katalickamu ksiandzu Janu Charašuchu z Adelaj Derwinskaj. Hetaja sprawa niezakonnaści ślubu apynułasja ū Wilenskimi Akrušnym Sudzie, jaki paśla niekalkich dzion razhladu hetaj sprawy—7 hetaha miesiaca zasudziŭ pastara Jastšembškaha na 6 miesiacaŭ wastrohu.

Hazety padajuć, što ks. Charašucha ad katalickaha kaścioła adyšoŭ i pryłučyŭsia da Polskaha kaścioła nacyjanalnaha (narodowaha) Charašucha kinuŭ i Adelu Derwinkuju, aźaniŭsia z druhoi i jość ciapier probaščam narodowaha kaścioła ū Toruni u Polšcy.

Sud nad bandaj Rysia. Užo niekalki dzion Wilenski Akrušny Sud razhladaŭ sprawu wiadamaha bandyta Rysia i jaho kumpanoŭ. Ryś z swajej bandaj dakanaŭ niekalkich napadaŭ u našym kraju i mieŭ sutyčnasć z mnohimi inšymi bandytami. Pa zakančeńni Sudu ab prysudzie pawiadomim.

Na našu zaciemku ū „B. K.“ Nr. 57 ab zdareńni na ūniwersyteckaj klinicy wočnych chwarob u Wilni z studentkaj Bielaruskaj N.—Profesar Šymański, Maršałak Senatu, prysłaŭ u našu redakcyju piśmo, u jakim miż inšym piša: „skarha studentki N., što Siastra chacieła zapisać jaje jak Rasijanku — palahaje na nieparazumieńni, wyciakajučym być moža z pryčyny małoj intelihiencyi Siastry... Swaim paradkam Siastry Miłasierdzia, zapisywajučaj chworych, ja daŭ wyhawar za niepatrebnaja i nietaktoŭnaja hutarki pry wykonywańni swaich abawiazkaŭ“.

Zaznačajućy hety fakt uwažajem za lišnie dadawać, što koždy Bielarus (-ka) nie pawinien maŭdać ab swaich kryŭdach, a zaŭsiody dabiwacca praŭdy i wyjaśnieńnia na adpawiednych miascach.

licu z harmataŭ zabranych u pieramozie nad uradowym wojskam.

U Japonii ū pačatku hetaha miesiaca wybuchła paŭstańnie sialan. U časie sutyčki z palicyjaj zhinuła 40 asob. Na pomać palicyi wysłana wojska. Pryčynaj paŭstańnia było toje, što ūlady prystupili da nawadniańnia pola i hetym mielisia abniać wialikija prastory, naležačyja da sialan.

Naša pošta.

Z adumie. — Karespandencyju Wašu atrymali. Prošbu spaŭniajam. Takoha žmiesztu karespandencyju atrymali z Wašaha kutka ad „Maładoha bački“. Wykarystajem wiestki z abiedzwiuch u adnej. Dziakujem Wam, pišycie da nas na adras: Wilnia, Ludwisarskaja 1-19. I. Paźniak. Budziem karystać.

Kurcewiču B. — Pryslanaje Wami — atrymali, za karespandencyju duža Wam dziakujem. Piśmo žmiaščajem ū hetym Nr. Siabroŭskija skladki atrymali. Pišycie da nas časćciej.

„Maładomu Baćku“. — Atrymali, dziakujem, pa mahčymaści wykarystajem u najbliżejšym Nr. našaje hazety. Žadajem Wam usiaho najlepšaha ū Wašaj pracy. Pišycie da nas časćciej.

„Tarasu bulbie“ — karespandencyju Wašu atrymali, dziakujem, pišycie bolš.

Wiaskowamu — Atrymali, dziakujem pastarajemsia žmiaščić. Prošbu spoŭnili. Pišycie bole.

Dubaniewiču K. u Francyi. — Hazetu budziem pasyłać.

Marozu — Wašu prošbu spoŭnili. Čarneckamu. — Atrymali, dziakujem za pažadani.

Sinkiewiču. — Prošbu Wašu spaŭniajam. Kniarni ū Stoŭpcach. — 12 ekz. hazety budziem pasyłać.

Siabroŭskija bilety C. K. BChD. — wysłany nastupnym asobam: Cielešu, Wasileŭskamu, Dajnaŭcam, Šwed, Sinkiewičam, Bušu, Hutaru, Kunickamu, Piotroŭskamu, Dzik, Aŭsiejku, Karošciku, Šakielu.

Hazetu pasyłaŭ nastupnym asobam: Kachanoŭskamu, Jermaku, Mazurkiewiču, Łosiu, Kasykoŭskamu, Lachowiču, Krepskamu, Wišnieŭskamu, Juchnu, Walujewiču, Sinkiewiču, Rymarskamu, Radziwiłowiču.

Atrymali ad: Braŭkowiča 30 zł., Mižnarodnaha Ahrarnaha Instytutu 5 marak niam., X. 7 zł., Točki, Lišoŭskaha, Kurcewiča pa 5 zł., Hutara i Karalonka pa 4 zł., Paŭłowiča, Tatarnowiča i Kušela pa 3 zł., Zieniuka, Paŭlukiewiča, Pietkiewiča pa 2 zł. i Rymšy 80 hr., — dziakujem, hazetu pasyłaŭ.

BIEŁARUSKAJA KNIHARNIA „PAHONIA“

Wilnia, Zawalnaja 7

PRADAJE:

Školnija padručniki dla pačatkawych i siarednich škol, jak bielaruskija, tak i polskija. Twory bielaruskich paetaŭ i piśmiennikaŭ. Knižki ab haspadarcy. Sceničnyja twory. Usie bielaruskija časopisi, wychodziačyja ū Wilni. Hadawiki roznich raniej wychodziačych bielaruskich hazet. Kancelarskija, školnija i piśmiennija pryłady, paštoŭki, i roznija hulni i inš.

Zakazy z prawincy spaŭniajucca chutka i akuratna: paśla atrymańnia ūsieje wartaści zakazu, abo nakladnoj plataj (za pabrańniem) pa atrymańni trećiaj častki wartaści zakazu.

Dla kniharniaŭ dajecca skidka. Pierasyłka knih na kość zakazčyka.